



ស្ថាប័នប្រឆាំងអំពើពុករលួយ
អង្គភាពប្រឆាំងអំពើពុករលួយ

លេខ ៣៩ / ល.ប.ព. អ.ប.ព.

រាជធានីភ្នំពេញ ថ្ងៃទី ២៣ ខែ កុម្ភៈ ឆ្នាំ ២០១៥

**អំពើពាក្យប្តឹងលេខ ០០១/១៥ ដែលអង្គភាពប្រឆាំងអំពើពុករលួយ
ទទួលបានថ្ងៃទី ០៨ ខែ កុម្ភៈ ឆ្នាំ ២០១៥**

អង្គភាពប្រឆាំងអំពើពុករលួយ (អ.ប.ព.) បានទទួលពាក្យប្តឹងលេខ ០០១១១/១៥ នៅថ្ងៃទី ០៨ ខែ កុម្ភៈ ឆ្នាំ ២០១៥ ដែលជាពាក្យប្តឹងបន្ថែមលើពាក្យប្តឹងចាស់លេខ ០១៥០/១៥ ១៧៧/១៥ និង ៣០០/១៥ ដែល អ.ប.ព. បានធ្វើលិខិតព្រមានចំពោះលោក **ឈឿន ឆេន** នាយកការិយាល័យបង្ការ និងពន្លត់អគ្គិភ័យ នៃស្នងការដ្ឋាននគរបាលខេត្តសៀមរាប ពាក់ព័ន្ធនឹងករណីនេះ ប៉ុន្តែនៅថ្ងៃនេះ អ.ប.ព. នៅតែទទួលបានពាក្យប្តឹង និងការវាយប្រហារមកលើ អ.ប.ព. ចេញពីផ្ទៃក្នុងនៃស្នងការដ្ឋាននគរបាលខេត្តសៀមរាប ហើយ អ.ប.ព. សូមចុះផ្សាយពាក្យប្តឹង និងការវាយប្រហារនេះទាំងស្រុងជូនសាធារណជនជ្រាប។

អង្គភាពប្រឆាំងអំពើពុករលួយ



**មន្ត្រីនគរបាលខេត្តសៀមរាប សូមម្នីងទៅអង្គភាពប្រឆាំងអំពើពុករលួយ
អយុត្តិធម៌អោយមន្ត្រីខេត្តសៀមរាបផង**

លោកស្នងការ សត ណាឌី បើកដៃអោយ លោកស៊ុន ចំណាន ជាប្រធានការិយាល័យ
បុគ្គលិកធ្វើតាមតែអំពើចិត្ត គ្មានប្រធានអង្គភាពណាមួយហ៊ានឮមាត់ ព្រោះខ្លាច
អំណាចលោកស៊ុន ចំណាន ដែលជាបក្សពួករបស់លោក សត ណាឌី ចំណែកមន្ត្រី
ក្រោមឪពុកមិនគោរពមេភីយ ព្រោះគេថាឡើងសក្តិ ឋានៈ អោយតែត្រូវជាមួយ
លោកស៊ុន ចំណានទៅបានហើយ មិនបាច់អង្គភាពស្នើសុំក៏បានដែរ ។

មន្ត្រីនគរបាលក្នុងខេត្តស.រ មានសក្តិអារម្មណ៍យ៉ាងខ្លាំងចំពោះលោក សត ណាឌី
ដែលបើកដៃអោយ លោក ស៊ុន ចំណាន ធ្វើតាមទំនើងចិត្ត ធ្វើអោយបក្សប្រជាជន
នៅពេលខាងមុខធ្លាក់សន្លឹកឆ្នោតយ៉ាងគំហោកក្នុងខេត្តសៀមរាប ព្រោះតែគ្មាន
ភាពយុត្តិធម៌ ។

ចំនែកមន្ត្រីសក្តិ៣-៤ ទៅធ្វើការនៅក្រៅអង្គភាព និង បើកអាជីវកម្មកន្លែងផ្សេងៗទៀត
នៅពេលពិនិត្យក្របខ័ណ្ឌលោក ស៊ុន ចំណាន ហៅមកពិនិត្យគ្មានបាត់មុខមួយ ។
ព្រោះឈ្មោះអ្នកទាំងនោះលោក ស៊ុន ចំណាន គេរក្សាក្របខ័ណ្ឌអោយ ដោយសារតែ
លោក ស៊ុន ចំណានទទួលបានផលប្រយោជន៍ ពីឈ្មោះអស់លោកទាំងនោះ។

ហេតុអ្វីអង្គភាពប្រឆាំងអំពើពុករលួយ ស្រែកតាមទូរទស្សន៍ក្លែងៗថា ចាប់ប្រធាន
អង្គភាពណាដែលលាក់មន្ត្រី ទៅធ្វើការក្រៅអង្គភាព នឹងស៊ីប្រាក់ខែរដ្ឋាភិបាលទៀត
ហេតុអ្វីក៏មិនជឿជាក់ពីការរាយការណ៍របស់មន្ត្រីដែលជួបភាពអយុត្តិធម៌ ។
នៅពេលខាងមុខនេះ គេនឹងអស់ជំនឿលើអង្គភាពនេះហើយ ធ្វើបាបមន្ត្រីតូចៗ ចំនែក
មន្ត្រីស៊ីលុយ យកមកធ្វើវិទ្យុធំៗ ដោយគ្មានរឿងអ្វីទាំងអស់ ។

ចំណែកប្អូនបង្កើតលោក ស៊ុន ចំណាន ជាមន្ត្រីថ្មី មិនដែលមានមុខមកធ្វើការ តែ
ស៊ីលុយឋានៈ និងប្រាក់ខែអនុផ្នែក ស្ងាត់ៗស្រាប់តែប្រកាសឡើងប្រធានផ្នែក ។

រដ្ឋបាលអង្គភាពប្រឆាំងអំពើពុករលួយ	
ចូល	លេខ ០១១/១៥
	ម៉ោង ០៨h:30mn
	ថ្ងៃខែឆ្នាំ ២៨/០២/២០១៥

បើបក្សពួកលោក ស៊ុន ចំណាន និងមន្ត្រីឆ្វេង-ស្តាំ ៣ ទៅ ៤នាក់ កើតបុស្សភ្លៀកយ៉ាង ធំក្នុងខេត្តសៀមរាប ។

ចំណែកមន្ត្រីចាស់ៗ គ្មានលុយអោយលោក ស៊ុន ចំណាន មិនមានប្រអប់ ឬឋានៈអ្វី ឡើយ ប៉ុន្តែបានរដ្ឋាភិបាលផ្តល់សក្តិកិត្តិយសពីសក្តិ ១-៣ ។

ចំពោះការរើសមន្ត្រីឆ្នាំ ២០១៤ ប្អូនស៊ុន ចំណាន ជាអ្នកប្រមូលឈ្មោះ យកលុយអោយ លោកវរសេនីយ៍ឯក ស៊ុន ចំណាន ក្នុងម្នាក់ចំណាយពី 3000\$-4000\$ បានចូលជាមន្ត្រី ក្របខណ្ឌនគរបាលជាតិពិតប្រាកដណាស់ ។

ចំណែកឯអ្នកអត់មានលុយ គឺមិនបានធ្វើជាមន្ត្រីទេ បើចូលខុសរយៈ លោកស៊ុន ចំណាន នឹងប្អូនរបស់លោកស៊ុន ចំណាន ប្រលងពិតជាធ្លាក់ប្រាកដណាស់ ។

សព្វថ្ងៃនេះលោក ស៊ុន ចំណាន កំពុងស៊ើបរកមុខនរណាពូកែរាយការណ៍ បើគេរក ឃើញថាគេជាអ្នកណា គេនឹងធ្វើបាបតាវិធានការណ៍ផ្សេងៗ ព្រោះសព្វថ្ងៃនេះលោក ស៊ុន ចំណាន កំពុងមានអំណាចខ្លាំងក្នុងខេត្តសៀមរាប ។

ចំណែកមន្ត្រីចូលថ្មីសក្តិព្រឹលបាល អោយតែយកលុយទៅអោយលោក ស៊ុន ចំណាន ឡើងសក្តិផ្ទោះ និង មានតួនាទីទៀតផង ។

ហើយអ្នកធ្វើការនៅប៉ុស្តិ៍រដ្ឋបាល ពេលប្រធានប៉ុស្តិ៍ដល់អាយុចូលនិវត្តន៍ មិនដែល អោយអនុប្រធានឡើងជាប្រធានទេ ត្រូវមានលុយ 4000\$-5000\$ ទើបអាចឡើងបាន បើមិនដូច្នោះទេ លោកស៊ុនចំណាន គេហ្នឹងយកមន្ត្រីនៅអង្គភាពផ្សេងដែលបក្សពួក របស់គេមកធ្វើជាប្រធានប៉ុស្តិ៍វិញ។

ទោះបីបក្សពួករបស់លោកស៊ុន ចំណាន ក៏ដោយត្រូវតែលាក់ការណ៍អោយបានជិត ទើបអាចឡើងជាប្រធានប៉ុស្តិ៍រដ្ឋបាលបាន ព្រោះគេស៊ីស្ងាត់ៗ ល្បិចស៊ីលុយរបស់ លោកស៊ុន ចំណាន ពិសេសណាស់លើលោកនេះគ្មានពីទេ ។

នៅថ្ងៃទី១២ ខែកុម្ភៈ ឆ្នាំ២០១៥ ពិធីបំពាក់សក្តិ ដល់មន្ត្រីនគរបាលខេត្តសៀមរាប
ពេលនោះ អគ្គស្នងការរងនគរបាលជាតិ នាយឧត្តមសេនីយ៍ ខេង សាម៉េត ជាមេបញ្ជាការ
ប្រចាំសមរភូមិមុខ ភូមិភាគ៤ និង ភូមិភាគ៥ បានថាអោយលោក ស៊ុន ចំណាន
ចំរើងឡើងសក្តិ កុំអោយមានបក្សពួក គួរតែកាត់បន្ថយការយកលុយ និងយោគ
យល់ដល់មន្ត្រីចាស់ៗ ។

ហេតុអ្វីបានជា អគ្គស្នងការរង និយាយចំ ចំនុចរបស់លោកស៊ុន ចំណាន យ៉ាងនេះ
បែរជាអង្គភាពប្រឆាំងអំពើពុករលួយធ្វើមិនដឹង មិនឮទៅវិញ។

ថ្មីៗនេះមន្ត្រីចូលឆ្នាំ២០១២ ឡើងសក្តិព្រោងព្រាត ព្រោះគេមានលុយអោយទៅ
លោក ស៊ុន ចំណាន។ ចំពោះមន្ត្រីចាស់ៗ គ្មានឋានៈ ឋានន្តរសក្តិដ៏ដែល។

ចំពោះមុខរបរបស់ក្រុមគ្រួសារ ស៊ុន ចំណាន គ្មានធ្វើអ្វីទេ លោកស៊ុន ចំណាន ធ្វើតែ
នគរបាល ហេតុអ្វីមានលុយទិញដី និងធ្វើផ្ទះ២កន្លែងបន្ថែមទៀត ផ្ទះមួយៗប្រហែល
ផ្ទះឧកញ៉ា។ សូមអង្គភាពអំពើពុករលួយចុះមកពិនិត្យមើលជាក់ស្តែង បើបានឃើញ
ផ្ទាល់នឹងភ្នែក ពិតជាញាក់សាច់។

ហេតុអ្វីបានអង្គប្រឆាំងអំពើពុករលួយ មើលមិនឃើញពីទង្វើរបស់ លោកស៊ុន ចំណាន ឬមួយ
លោកស៊ុន ចំណាន យកលុយបិទមាត់របស់អង្គភាពអំពើពុករលួយបាត់ទៅហើយ?

តើអំពើយុត្តិធម៌នៅកន្លែងណា ដែលរាជរដ្ឋាភិបាលកែទំរង់ស៊ីជម្រៅ ?

តើអង្គភាពអំពើពុករលួយមានមើលឃើញ ឬ អត់បានជាគេនិយាយថា អង្គភាពអំពើពុក
រលួយអោយតែលុយទៅរួចខ្លួនអស់ហើយ មានអីទៅលំបាក ។

**សូមសង្ឃឹមថា អង្គភាពនេះនឹងរកភាពយុត្តិធម៌ឃើញ
ក្នុងស្នងការនគរបាលខេត្តសៀមរាប ។**